

Kawża C-388/07

**The Queen, fuq it-talba ta':
The Incorporated Trustees of the National Council on Ageing
(Age Concern England)**

vs

Secretary of State for Business, Enterprise and Regulatory Reform

(talba għal deċiżjoni preliminari
mressqa mill-High Court of Justice (England and Wales),
Queen's Bench Division (Administrative Court))

“Direttiva 2000/78 — Trattament ugwali fl-impjieg u fix-xogħol — Diskriminazzjoni
bbażata fuq l-età — Sensji minhabba rtirar — Ġustifikazzjoni”

Konkluzjonijiet tal-Avukat Ġenerali J. Mazák, ipprezentati fit-23 ta' Settembru
2008 I - 1573
Sentenza tal-Qorti tal-Ġustizzja (It-Tielet Awla) tal-5 ta' Marzu 2009 I - 1598

Sommarju tas-sentenza

- 1. Politika soċjali — Trattament ugwali fl-impjieg u fix-xogħol — Direttiva 2000/78
(Direttiva tal-Kunsill 2000/78, il-premessa 14 u l-Artikoli 1 u 3(1)(ċ))*
- 2. Politika soċjali — Trattament ugwali fl-impjieg u fix-xogħol — Direttiva 2000/78
(Direttiva tal-Kunsill 2000/78, Artikoli 2(2)(a) u 6(1))*

3. *Politika soċjali — Trattament ugwali fl-impjeg u fix-xogħol — Direttiva 2000/78 (Direttiva tal-Kunsill 2000/78, Artikoli 2(2)(b) u 6(1))*

1. Id-Direttiva 2000/78, li tistabbilixxi qafas ġenerali għall-ugwaljanza fit-trattament fl-impjeg u fix-xogħol, hija intiża sabiex tistabbilixxi qafas ġenerali sabiex kull persuna tkun żgurata trattament ugwali fl-impjeg u fix-xogħol, billi toffrilha protezzjoni effikaċi kontra d-diskriminazzjoni bbażata fuq waħda mir-raġunijiet previsti fl-Artikolu 1 tagħha, fosthom l-età.

Skont l-erbatax-il premessa tagħha, din id-direttiva għandha tkun mingħajr preġudizzju għad-dispożizzjonijiet nazzjonali li jistabbilixxu l-età ta' rtirar. Madankollu, din il-premessa tillimita ruhha sabiex tispeċifika li l-imsemmija direttiva ma taffettwax il-kompetenza tal-Istati Membri sabiex jiddeterminaw l-età li fiha wiehed jikkwalifika sabiex jirtira u bl-ebda mod ma tipprekludi l-applikazzjoni ta' din id-direttiva għall-miżuri nazzjonali li jirregolaw il-kundizzjonijiet tat-tmiem ta' kuntratt ta' impjeg meta tintlaħaq l-età tal-irtirar, hekk stabbilita.

Barra dan, leġislazzjoni nazzjonali, li ma tistabbilixxi sistema imperattiva ta' rtirar *ex officio* iżda li tipprevedi l-kundizzjonijiet fejn min ihaddem jista' jidderoga mill-prinċipju tal-projbizzjoni tad-diskriminazzjonijiet ibbażati fuq l-età u jkeċċi haddiem minhabba li dan tal-aħħar laħaq l-età

sabiex jirtira, taffettwa direttament it-tul tar-relazzjoni ta' xogħol bejn il-partijiet kif ukoll, b'mod iktar ġenerali, l-ingaġġ tal-haddiem ikkonċernat f'xi xogħol.

Barra dan, din il-leġislazzjoni ċaħhad ukoll haddiem li laħaq l-età jew li qed joqrob lejn l-età sabiex jirtira minn kull protezzjoni kontra d-diskriminazzjoni għal impjeg ibbażata fuq l-età, li tillimita b'hekk il-partecipazzjoni futura ta' din il-kategorija ta' haddiema fis-suq tax-xogħol. Leġislazzjoni nazzjonali tali għandha għalhekk tiġi meqjusa bhala li tistabbilixxi regoli li jirrigwardjaw "il-kundizzjonijiet għall-impjeg u tax-xogħol, inklużi sensji u paga" fis-sens tal-Artikolu 3(1)(ċ) tad-Direttiva 2000/78 u, għaldaqstant, taqa' taħt il-kamp ta' applikazzjoni ta' din id-direttiva.

(ara l-punti 23, 25, 27, 28, 30 u d-dispożittiv 1)

2. L-Artikolu 6(1) tad-Direttiva 2000/78 li tistabbilixxi qafas ġenerali għall-ugwaljanza fit-trattament fl-impjeg u fix-xogħol, għandu jiġi interpretat fis-sens li dan ma jipprekludix miżura nazzjonali li

ma tikkontjenix elenku preċiż tal-ghanijiet li jiġġustifikaw li tkun tista' issir deroga mill-prinċipju tal-projbizzjoni tad-diskriminazzjonijiet ibbażati fuq l-età li, b'mod partikolari, jaqa' taht il-kategorija ta' diskriminazzjoni diretta, kif iddefinit fl-Artikolu 2(2)(a). Madankollu, l-imsemmi Artikolu 6(1) jipprovdli l-possibbiltà li ssir deroga minn dan il-prinċipju biss għall-uniċi miżuri ġġustifikati minn għanijiet leġittimi ta' politika soċjali bħal dawk relatati mal-politika tal-impjeg, tas-suq tax-xogħol jew tat-taħriġ professjonali. Hija biss il-qorti nazzjonali li għandha tivverifika jekk leġizlazzjoni nazzjonali li tippermetti lil min ihaddem sabiex jillincenzja l-haddiema li għalqu l-età sabiex jirtiraw tosservax tali għan leġittimu u jekk l-awtorità leġizlattiva jew regolamentari nazzjonali setgħetx leġittimament tqis, fid-dawl tal-marġni diskrezzjonali li jgawdu minnu l-Istati Membri għal dak li jirrigwarda l-politika soċjali, li l-mezzi magħżula kienu appropjati u neċessarji għat-twettiq ta' dan il-għan.

(ara l-punt 52 u d-dispożittiv 2)

3. L-Artikolu 6(1) tad-Direttiva 2000/78, li tistabbilixxi qafas ġenerali għall-ugwaljanza fit-trattament fl-impjeg u fix-xogħol, tagħti lill-Istati Membri l-possibbiltà li jipprevedu, fil-kuntest tad-dritt nazzjonali, ċerti forum ta' trattament differenti bbażat fuq l-età meta dan huwa "objettivament u raġonevolment" iġġustifikat minn għan leġittimu, bħall-politika tal-impjeg, tas-suq tax-xogħol jew tat-taħriġ professjonali, u li l-mezzi għat-

twettiq ta' dan il-għan huma appropjati u neċessarji.

L-Artikolu 6(1) ta' din id-direttiva, jippermetti lill-Istati Membri li jistabbilixxu fid-dritt nazzjonali tagħhom dispożizzjonijiet li jipprevedu trattament differenti bbażat fuq l-età li, b'mod partikolari, jaqa' taht il-kategorija ta' diskriminazzjoni diretta, kif iddefinit fl-Artikolu 2(2)(a) ta' din id-direttiva. Huwa wkoll f'din il-miżura, b'mod partikolari, li l-imsemmi Artikolu 6(1) għandu jiġi interpretat bħala li japplika, skont l-ewwel subparagrafu tiegħu, "[m]inkejja l-Artikolu 2(2)" ta' din id-direttiva. Din il-fakultà, inkwantu tikkostitwixxi eċċezzjoni għall-prinċipju tal-projbizzjoni ta' diskriminazzjoni, hija madankollu strettament inkwadrate mill-kundizzjonijiet previsti fl-istess Artikolu 6 (1).

Rigward l-eżistenza ta' applikazzjoni differenti tal-kriterji msemmija fl-Artikolu 2(2)(b) tad-Direttiva 2000/78, f'relazzjoni ma' dik tal-kriterji li jinsabu fl-Artikolu 6(1) tagħha, din l-aħhar dispożizzjoni tagħti lill-Istati Membri l-possibbiltà li jipprevedu, fil-kuntest tad-dritt nazzjonali, li ċerti forum ta' trattament differenti bbażati fuq l-età ma jikkostitwixxux diskriminazzjoni fis-sens ta' din id-direttiva meta huma "objettivament u raġonevolment" iġġustifikati. Filwaqt li għandu jiġi kkonstatat li l-kelma "raġonevolment" mhijiex imniżzla fl-Artikolu 2(2)(b) tal-imsemmija direttiva, ma jistax jiġi kkunsidrat li trattament differenti jkun jista' jiġi ġġustifikat minn għan leġittimu, milhuq minn mezzi appropjati u neċessarji, iżda li din il-ġustifikazzjoni mhijiex raġonevoli.

Ghaldaqstant, mhemmx lok li tinghata importanza partikolari lill-fatt li l-imsem-mija kelma giet użata biss fl-Artikolu 6(1) ta' din l-istess direttiva. Jehtieg madankollu li jiġi enfasizzat li dan l-aħħar artikolu japplika għall-Istati Membri u jimponil-hom, minkejja l-marġni diskrezzjonali wiesgħa li għandhom fir-rigward ta' poli-

tika soċjali, l-oneru li jstabilixxu l-leġittimità tal-għan imfittex sabiex jintlaħaq il-limitu probatorju mgħolli.

(ara l-punti 61-62, 65, 67, u d-dispożittiv 3)